



# ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮ

(ಕರ್ನಾಟಕ ಸರ್ಕಾರದ ಒಂದು ಉದ್ಯಮ)

6ನೇ ಮಹಡಿ, ಜಯನಗರ ವಾಣಿಜ್ಯ ಸಂಕೀರ್ಣ, 4ನೇ ಬ್ಲಾಕ್, ಜಯನಗರ, ಬೆಂಗಳೂರು - 560 011.

ಸಂಖ್ಯೆ: ಮಅನಿನಿ/ಕಿಸಾ/ಮೌಮಾ/ವರದಿ.ಕ್ರಮ/07/2017-18

ದಿನಾಂಕ:17.05.2019

ಗೆ,

ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು,  
ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ  
ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ,  
ಬಹುಮಹಡಿ ಕಟ್ಟಡ,  
ಬೆಂಗಳೂರು.

27 A  
List of studies  
SI NO (85)

ಮಾನ್ಯರೇ,

ವಿಷಯ: ನಿಗಮದ ಕಿರುಸಾಲ ಯೋಜನೆಯನ್ನು ಮೌಲ್ಯಮಾಪನ ಅಧ್ಯಯನ ವರದಿಗೆ  
ಅನುಪಾಲನಾ ವರದಿ ಸಲ್ಲಿಸುವ ಕುರಿತು.


ಉಲ್ಲೇಖ: ಸರ್ಕಾರದ ಪತ್ರಸಂಖ್ಯೆ: ಮಮಇ 32 ಸ್ವೀಮರ 2019, ದಿನಾಂಕ: 15.03.2019

ಈ ಮೇಲಿನ ವಿಷಯಕ್ಕೆ ಸಂಬಂಧಿಸಿದಂತೆ, ನಿಗಮದ ಯೋಜನೆ ಕಾರ್ಯಕ್ರಮಗಳ ಮೌಲ್ಯಮಾಪನ  
ಅಧ್ಯಯನಗಳನ್ನು ಕೈಗೊಂಡಿರುವ ಕುರಿತು ವರದಿಗಳಲ್ಲಿ ನೀಡಲಾಗಿರುವ ಶಿಫಾರಸ್ಸುಗಳಿಗೆ ಕೈಗೊಂಡಿರುವ ಕ್ರಮದ  
ವರದಿಗಳನ್ನು ಸರ್ಕಾರಕ್ಕೆ ಸಲ್ಲಿಸಲು ಉಲ್ಲೇಖಿತ ಪತ್ರದಲ್ಲಿ ಸೂಚಿಸಲಾಗಿರುತ್ತದೆ.

ಅದರಂತೆ, ಕಿರುಸಾಲ ಯೋಜನೆಯನ್ನು ಕರ್ನಾಟಕ ಮೌಲ್ಯಮಾಪನ ಪ್ರಾಧಿಕಾರದ ಮೂಲಕ ಅಧ್ಯಯನ  
ನಡೆಸಲಾಗಿದ್ದು, ಅದರಲ್ಲಿನ ಶಿಫಾರಸ್ಸುಗಳ ಮೇಲೆ ಕೈಗೊಂಡಿರುವ ಕ್ರಮಗಳ ಅನುಪಾಲನಾ ವರದಿಯನ್ನು ಈ  
ಪತ್ರದೊಂದಿಗೆ ಲಗತ್ತಿಸಿ, ತಮ್ಮ ಅವಗಾಹನೆಗೆ ಗೌರವಪೂರ್ವಕವಾಗಿ ಸಲ್ಲಿಸಿದೆ.

ಪ್ರತಿಯನ್ನು:

ಮುಖ್ಯ ಮೌಲ್ಯಮಾಪನಾಧಿಕಾರಿಗಳು, ಕರ್ನಾಟಕ ಮೌಲ್ಯಮಾಪನ ಪ್ರಾಧಿಕಾರ, ಬಹುಮಹಡಿಗಳ ಕಟ್ಟಡ,  
ಬೆಂಗಳೂರು- ಇವರಿಗೆ ಮಾಹಿತಿಗಾಗಿ ಗೌರವಪೂರ್ವಕವಾಗಿ ಸಲ್ಲಿಸಿದೆ.



32/2  
13/6/19  
CA

ವ್ಯವಸ್ಥಾಪಕ ನಿರ್ದೇಶಕರು  
ಕ.ರಾ.ಮ.ಅ.ನಿಗಮ

Micro credit evaluations recommendations\_kannada\_10



ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮ  
ಕಿರುಸಾಲ ಯೋಜನೆ

ಕರ್ನಾಟಕ ಮೌಲ್ಯಮಾಪನ ಪ್ರಾಧಿಕಾರ ಇವರಿಂದ ನಡೆಸಿದ ಮೌಲ್ಯಮಾಪನ ವರದಿಯ ಶಿಫಾರಸ್ಸುಗಳು  
ಅಲ್ಪಾವಧಿಯ ಶಿಫಾರಸ್ಸುಗಳು

ಕ್ರ.ಸಂ	ಶಿಫಾರಸ್ಸುಗಳು	ತೆಗೆದುಕೊಂಡ ಕ್ರಮಗಳು
ಎ	<p>ಸ್ತ್ರೀ ಶಕ್ತಿ ಸ್ವ ಸಹಾಯ ಗುಂಪುಗಳ ಆರ್ಥಿಕ ಸಬಲೀಕರಣ</p> <p>ಹೆಚ್ಚಿನ ಫಲಾನುಭವಿಗಳು ಸಾಲದ ಮೊತ್ತವನ್ನು ಹೆಚ್ಚಿಸಲು ಮತ್ತು ಬಡ್ಡಿಯ ಘಟಕಗಳನ್ನು ಕಡಿಮೆ ಮಾಡುವಂತೆ ಸೂಚಿಸಿರುತ್ತಾರೆ. ಹೊಸ ಮಾರ್ಗಸೂಚಿಗಳಲ್ಲಿ ಇದನ್ನು ಈಗಾಗಲೇ ಅಳವಡಿಸಲಾಗಿದ್ದು, ಅಲ್ಲಿ ಪ್ರತಿಯೊಂದು ಸ್ವ ಸಹಾಯ ಗುಂಪುಗಳಿಗೆ ರೂ. 2 ಲಕ್ಷ ಬಡ್ಡಿ ರಹಿತ ಸಾಲಕ್ಕೆ ಅರ್ಹವಾಗಿರುತ್ತದೆ. ಆದಾಗ್ಯೂ ಎಲ್ಲಾ ಸದಸ್ಯರ ನಡುವೆ ಸಮಾನವಾಗಿ ಸಾಲ ವಿತರಣೆಯ ಬದಲು ಸ್ವ ಸಹಾಯ ಗುಂಪುಗಳು ಗುಂಪು ಉದ್ಯಮಗಳಿಗೆ ಆದ್ಯತೆ ನೀಡಬಹುದು, ಇಲ್ಲದಿದ್ದರೆ ಸಾಲವನ್ನು ವೈಯಕ್ತಿಕ ಚಟುವಟಿಕೆಗಳಿಗೆ, ಆದಾಯ ಉತ್ಪನ್ನ ಚಟುವಟಿಕೆಗಳ ಆದ್ಯತೆಯ ಮತ್ತು ವ್ಯಾಪ್ತಿಯ ಆಧಾರದ ಮೇಲೆ ಸದಸ್ಯರುಗಳ ನಡುವೆ ವಿತರಿಸಬಹುದು. ಉದಾಹರಣೆಗೆ, ಒಬ್ಬ ಸದಸ್ಯರು ಟೈಲರಿಂಗ್ ಉದ್ಯಮ ತೆಗೆದುಕೊಳ್ಳಲು ಬಯಸಿದರೆ, ಅದಕ್ಕಾಗಿ ಮಾಡಬೇಕಾದ ಹೂಡಿಕೆಯು, ಒಂದು ಹಸುವಿನ ಖರೀದಿಗೆ ಹೋಲಿಸಿದರೆ ಕಡಿಮೆಯಾಗಿರುತ್ತದೆ. ಆದಾಗ್ಯೂ ಅಗತ್ಯವಿರುವ ಸದಸ್ಯರುಗಳಿಗೆ ಪ್ರಾಶಸ್ತ್ಯವನ್ನು ಗುಂಪು ನೀಡಬೇಕಾಗಿರುತ್ತದೆ ಮತ್ತು ಒಂದು ಪಾಲ್ಗೊಳ್ಳುವಿಕೆಯ ನಿರ್ಧಾರವನ್ನು ತೆಗೆದುಕೊಳ್ಳಬೇಕಾಗಿರುತ್ತದೆ. ಗುಂಪು ಒಂದು ಗುಂಪಿನ ಆದಾಯ ಉತ್ಪನ್ನ ಚಟುವಟಿಕೆಯನ್ನು ಕೈಗೆತ್ತಿಕೊಳ್ಳಲು ನಿರ್ಧರಿಸಿದರೆ, ಒಂದು ವ್ಯಾಪಾರ ಯೋಜನೆಯನ್ನು ಬೆಂಬಲದ ದಾಖಲೆಯಾಗಿ ಸಲ್ಲಿಸಬಹುದಾಗಿರುತ್ತದೆ.</p>	<p>ಸ್ತ್ರೀಶಕ್ತಿ ಸ್ವ ಸಹಾಯ ಸಂಘಗಳ ಅಗತ್ಯತೆ ಹಾಗೂ ಉಳಿತಾಯ ಮೊತ್ತದ ಆಧಾರದ ಮೇಲೆ ಈ ಹಿಂದೆ ರೂ.2.00 ಲಕ್ಷಗಳ ಬಡ್ಡಿ ರಹಿತ ಸಾಲ ನೀಡಲಾಗುತ್ತಿದ್ದು, 2017-18ನೇ ಸಾಲಿನಿಂದ ಕಡಿಮೆ ಉಳಿತಾಯ ಹೊಂದಿರುವ ಅಥವಾ ಕಡಿಮೆ ಸಾಲದ ಅಗತ್ಯತೆ ಇರುವ ಸ್ತ್ರೀಶಕ್ತಿ ಸ್ವ ಸಹಾಯ ಸಂಘಗಳು ಸಾಲ ಪಡೆಯಲು ಅನುಕೂಲವಾಗುವಂತೆ ಘಟಕ ವೆಚ್ಚವನ್ನು ರೂ.1.00 ಲಕ್ಷದಿಂದ ರೂ.2.00 ಲಕ್ಷಗಳವರೆಗೆ ಎಂದು ಮಾರ್ಪಡಿಸಲಾಗಿದೆ. ಇದರಿಂದ, ಹೆಚ್ಚಿನ ಸ್ತ್ರೀಶಕ್ತಿ ಸಂಘಗಳಿಗೆ ತಮ್ಮ ಉಳಿತಾಯದ ಮಿತಿ ಹಾಗೂ ಅಗತ್ಯತೆಯ ಆಧಾರ ಮೇಲೆ ಗುಂಪು ಚಟುವಟಿಕೆ ಕೈಗೊಳ್ಳಲು ಸಾಲ ಸೌಲಭ್ಯ ನೀಡಲಾಗುತ್ತಿದೆ.</p>
ಬಿ	<p>ಬಿ) ಸ್ವಯಂ ಉದ್ಯೋಗವನ್ನು ಪ್ರೋತ್ಸಾಹಿಸುವುದು</p> <p>ಪ್ರಸ್ತುತ ಸಾಮಾಜಿಕ-ಆರ್ಥಿಕ ಸನ್ನಿವೇಶಕ್ಕೆ ಅನುಗುಣವಾಗಿ, ಶ್ರೇಣೀಕರಣದ ಸ್ವರೂಪವನ್ನು ಮಾರ್ಪಡಿಸಬೇಕಾಗಿರುತ್ತದೆ. ಗುಂಪುಗಳಿಂದ ನಿರ್ವಹಿಸಲ್ಪಟ್ಟಂತಹ ಪುಸ್ತಕಗಳ ಪರಿಶೀಲನೆಯ ಪ್ರಕ್ರಿಯೆಗೆ ಬ್ಯಾಂಕ್ ವಹಿವಾಟುಗಳು ಒಂದು ಭಾಗವಾಗಬಹುದಾಗಿರುತ್ತದೆ. ನ್ಯಾಶನಲ್ ಬ್ಯಾಂಕ್ ಫಾರ್ ಅಗ್ರಿಕಲ್ಚರ್ ಅಂಡ್ ರೂರಲ್ ಡೆವಲಪ್‌ಮೆಂಟ್ ಫೈನಾನ್ಸಿಯಲ್ ಸರ್ವಿಸಸ್ ಲಿಮಿಟೆಡ್, ಸಂಘಮಿತ್ರದಂತಹ ಸಂಸ್ಥೆಗಳ ಶ್ರೇಣೀಕರಣದ ಮತ್ತು ಸಾಲದ ಅರ್ಜಿ ದಾಖಲೆಗಳನ್ನು ಉತ್ತಮ ಸೂಕ್ತ ಅಭ್ಯಾಸಗಳನ್ನು ಕೈಗೆತ್ತಿಕೊಳ್ಳಲು ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮವು ಉಲ್ಲೇಖಿಸಬಹುದಾಗಿರುತ್ತದೆ. (ಅನುಬಂಧ-8ರಲ್ಲಿ ನ್ಯಾಶನಲ್ ಬ್ಯಾಂಕ್ ಫಾರ್ ಅಗ್ರಿಕಲ್ಚರ್ ಅಂಡ್ ರೂರಲ್ ಡೆವಲಪ್‌ಮೆಂಟ್ ಫೈನಾನ್ಸಿಯಲ್ ಸರ್ವಿಸಸ್ ಲಿಮಿಟೆಡ್‌ನ ಶ್ರೇಣೀಕರಣದ ನಮೂನೆಯನ್ನು ನೋಡಿರಿ) ಪಕ್ಕಪಾತ ಮತ್ತು ಪೂರ್ವಾಗ್ರಹವನ್ನು ತಪ್ಪಿಸಿರುವುದನ್ನು ಖಚಿತ ಪಡಿಸಿಕೊಳ್ಳಲು, ಶ್ರೇಣೀಕರಣವನ್ನು ತೃತೀಯ ಪಕ್ಷದವರಿಂದ ಮಾಡಬಹುದಾಗಿರುತ್ತದೆ. ಈ ಬಗ್ಗೆ ಆಯ್ಕೆಯನ್ನು ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮ ಮತ್ತು ಮಹಿಳಾ ಮತ್ತು</p>	<p>ಸ್ತ್ರೀಶಕ್ತಿ ಸ್ವ ಸಹಾಯ ಸಂಘಗಳ ಶ್ರೇಣೀಕರಣವನ್ನು ಮಾರ್ಪಡಿಸುವ ಕುರಿತು ಅಗತ್ಯ ಕ್ರಮ ಕೈಗೊಳ್ಳಲು ಯೋಜನಾ ನಿರ್ದೇಶಕರು, ಸ್ತ್ರೀಶಕ್ತಿ ವಿಭಾಗ, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ, ಬೆಂಗಳೂರು ಇವರಿಗೆ ಪತ್ರ ವ್ಯವಹಾರ ಮಾಡಲಾಗಿದೆ. (ಪತಾಕೆ-1) ಸಾಲದ ಅರ್ಜಿ ದಾಖಲೆಗಳನ್ನು ಪ್ರಸ್ತುತವಾಗಿ ಕನಿಷ್ಠ ಅಗತ್ಯತೆಗೆ ತಕ್ಕಂತೆ ರೂಪಿಸಲಾಗಿರುತ್ತದೆ.</p>



	<p>ಮಕ್ಕಳ ಅಭಿವೃದ್ಧಿ ಇಲಾಖೆಯ ಒಂದು ತಂಡಕ್ಕೆ ವಹಿಸಬಹುದಾಗಿರುತ್ತದೆ. ಇದರ ಜೊತೆಗೆ, ಹೆಚ್ಚಿನವು ವೈಯಕ್ತಿಕ ಚಟುವಟಿಕೆಗಳಾಗಿರುವುದರಿಂದ ಒಂದು ಫಲಕದ ಅವಶ್ಯಕತೆಯು ಅಧಿಕವಾಗಿರುತ್ತದೆ</p>	
<p>ಸಿ</p>	<p>ಉದ್ಯಮಶೀಲತಾ ಚಟುವಟಿಕೆಗಳಲ್ಲಿ ಭಾಗವಹಿಸುವ ಅವಕಾಶಗಳನ್ನು ರಚಿಸಿ, ಉತ್ಪಾದನಾ ಕೇಂದ್ರಗಳನ್ನು ಸ್ಥಾಪಿಸಿ ತಮ್ಮನ್ನು ಅಭಿವೃದ್ಧಿ ಪಡಿಸಿಕೊಳ್ಳುವುದು</p> <p>ಕಿರು ಸಾಲ ಬಳಕೆಯ ಸ್ಥಿತಿ, ಮರುಪಾವತಿಯ ಸ್ಥಿತಿ, ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮ ಮತ್ತು ಅದರ ಯೋಜನೆಗಳೊಂದಿಗೆ ಪರಿಚಿತರಾಗಿರುವುದರ ಸ್ಥಿತಿಗಳನ್ನು ಖಚಿತ ಪಡಿಸಿಕೊಳ್ಳಲು ಎಲ್ಲಾ ಸ್ವಯಂ ಸೇವಾ ಸಂಸ್ಥೆಗಳಿಗೆ ನಿರಂತರ ಭೇಟಿಗಳನ್ನು ನೀಡಬೇಕಾಗಿರುತ್ತದೆ. ಸಮಸ್ಯಾತ್ಮಕ ಅಥವಾ ನಿಷ್ಪ್ರಿಯ ಸ್ವ ಸಹಾಯ ಗುಂಪುಗಳು ಗುರುತಿಸುವ ಅಗತ್ಯತೆ ಇರುತ್ತದೆ ಮತ್ತು ಅಂತಹ ಪ್ರಕರಣಗಳಿಗೆ ತಾರ್ಕಿಕ ತೀರ್ಮಾನವನ್ನು ಕೈಗೊಳ್ಳಲು ಸೂಕ್ತ ನಿರ್ಧಾರವನ್ನು ತೆಗೆದುಕೊಳ್ಳುವ ಅವಶ್ಯಕತೆಯಿರುತ್ತದೆ. ಯಾವುದೇ ಹಣಕಾಸಿನ ಸಂಪನ್ಮೂಲವನ್ನು ಬಳಸದ ಮತ್ತು ಆದಾಯ ಉತ್ಪನ್ನ ಚಟುವಟಿಕೆಗಳನ್ನು ಕೈಗೊಳ್ಳಲು ಪ್ರಾಮಾಣಿಕವಾಗಿ ಆಸಕ್ತರಾಗಿರುವ ಗುಂಪುಗಳನ್ನು ಗುರುತಿಸಲು ರಾಜ್ಯದಾದ್ಯಂತವಿರುವ ಸ್ತ್ರೀ ಶಕ್ತಿ ಗುಂಪುಗಳ ಸಮಗ್ರವಾದ ಅಗತ್ಯ ಮೌಲ್ಯಮಾಪನವನ್ನು ಮಾಡಬೇಕಾಗಬಹುದು. ಇದೇ ಸಮಯದಲ್ಲಿ ಸರಿಯಾಗಿ ಪ್ರಾಮಾಣಿಕವಾಗಿ ಆದಾಯ ಉತ್ಪನ್ನ ಚಟುವಟಿಕೆಗಳನ್ನು ಕೈಗೊಂಡು ಕಾರ್ಯವನ್ನು ನಿರ್ವಹಿಸುತ್ತಿರುವ ಮತ್ತು ಉತ್ಪಾದಕ ಚಟುವಟಿಕೆಗಳನ್ನು ಹೆಚ್ಚಿಸಲು ಮತ್ತಷ್ಟು ಸಾಲದ ಅವಶ್ಯಕತೆಯನ್ನು ಹೊಂದಿರುವ, ಕಿರು ಸಾಲಗಳನ್ನು ಪಡೆದ ಸ್ವ ಸಹಾಯ ಗುಂಪುಗಳನ್ನು ಗುರುತಿಸುವುದು ಸಹಾ ಅತ್ಯಗತ್ಯವಾಗಿರುತ್ತದೆ. ಹಣಕಾಸು ಭದ್ರತೆಗೆ ಮಾರ್ಗದರ್ಶನ ನೀಡುವಂತೆ ಅಂತಹ ಸ್ವ ಸಹಾಯ ಗುಂಪುಗಳಿಗೆ ಬ್ಯಾಂಕ್ ಸಂಪರ್ಕಗಳನ್ನು ಕಲ್ಪಿಸಬಹುದಾಗಿದೆ. ಈ ರೀತಿಯ ಅಗತ್ಯ ಮೌಲ್ಯಮಾಪನವು ನಿಜವಾಗಿಯೂ ಸಾಲದ ಅವಶ್ಯಕತೆ ಇರುವ ಗುಂಪುಗಳ ಆರ್ಥಿಕ ಭದ್ರತೆಗಾಗಿ ಭವಿಷ್ಯದಲ್ಲಿ ವಿತರಣೆಗಾಗಿ ಯೋಜನೆ ಮಾಡಲು ಮತ್ತು ಇತರೆ ಗುಂಪುಗಳೊಂದಿಗೆ ಸಂಪರ್ಕ ಕಲ್ಪಿಸಲು ಸಹಾಯ ಮಾಡುತ್ತದೆ. ಜಿಲ್ಲಾ ನಿರೀಕ್ಷಕರುಗಳು ಯೋಜನೆಗಳನ್ನು ಅನುಷ್ಠಾನಗೊಳಿಸುವ ಅತಿಯಾದ ಜವಾಬ್ದಾರಿಯನ್ನು ಹೊಂದಿರುವುದರಿಂದ ಉತ್ತಮ ಅನುಭವದ ಸಮಗ್ರತೆ ಇರುವ ಪ್ರತಿಷ್ಠಿತ ಸಂಸ್ಥೆಗಳ ಅಥವಾ ನಿವೃತ್ತ ಬ್ಯಾಂಕ್ ಅಧಿಕಾರಿಗಳ ಬೆಂಬಲವನ್ನು ಈ ಪ್ರಯತ್ನಕ್ಕಾಗಿ ಪಡೆಯಬಹುದಾಗಿರುತ್ತದೆ.</p>	<p>ಸ್ತ್ರೀಶಕ್ತಿ ಸ್ವ ಸಹಾಯ ಸಂಘಗಳ ರಚನೆ, ತರಬೇತಿ, ಸುತ್ತುನಿಧಿ ವಿತರಣೆ, ವಿವಿಧ ಅಗತ್ಯ ಬೆಂಬಲಗಳನ್ನು ನೀಡಿ ಸಮರ್ಥಗೊಳಿಸುವ ಕಾರ್ಯವನ್ನು ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯ ಮೂಲಕ ನಿರ್ವಹಿಸಲಾಗುತ್ತಿದೆ. ಸ್ತ್ರೀಶಕ್ತಿ ವಿಭಾಗದಿಂದ ಸ್ತ್ರೀಶಕ್ತಿ ಸ್ವ ಸಹಾಯ ಸಂಘಗಳ ಮೌಲ್ಯಮಾಪನವನ್ನು ಕರ್ನಾಟಕ ಮೌಲ್ಯಮಾಪನ ಪ್ರಾಧಿಕಾರದಿಂದ ಕೈಗೊಂಡಿದ್ದು, ಇಲಾಖೆಯಿಂದ ಶಿಫಾರಸ್ಸುಗಳ ಮೇಲೆ ಅಗತ್ಯ ಕ್ರಮ ಕೈಗೊಳ್ಳಲಾಗುತ್ತಿದೆ.</p>
<p>ಡಿ</p>	<p>ಡಿ) ಆರ್ಥಿಕ ಸ್ವಾವಲಂಬನೆ ಮತ್ತು ಸ್ವ ಸಹಾಯ ಗುಂಪುಗಳ ಆರ್ಥಿಕ ಸಬಲೀಕರಣವನ್ನು ಸಾಧಿಸುವುದು</p> <p>ಪ್ರಸ್ತುತ ಅನಾಣ್ಯೇಕರಣ (ಡಿಮಾನಿಟಿಸೇಶನ್)ದ ದೃಷ್ಟಿಯಿಂದ ಮತ್ತು ಸುರಕ್ಷಿತ ಹಣಕಾಸು ಪದ್ಧತಿಗಳ ಬದಲಿಗೆ, ಎಲ್ಲಾ ಮರುಪಾವತಿಗಳನ್ನು ಸ್ವ ಸಹಾಯ ಗುಂಪುಗಳಿಂದ ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮಕ್ಕೆ ಚೆಕ್/ರಿಯಲ್ ಟೈಮ್ ಗ್ರಾನ್ ಸೆಟ್ಲಮೆಂಟ್ (ಆರ್‌ಟಿಜಿಎಸ್)ಮೂಲಕ</p>	<p>ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮದಿಂದ ಜಿಲ್ಲೆಗಳಿಗೆ ಸಾಲ ಮರುಪಾವತಿಯನ್ನು ಕಡ್ಡಾಯವಾಗಿ ಚೆಕ್/ಡಿಡಿ ಮೂಲಕ ಪಡೆಯಲು ಯಾವುದೇ ನಗದು ರೂಪದಲ್ಲಿ ಮರುಪಾವತಿ ಮೊತ್ತವನ್ನು ಪಡೆಯದಿರಲು ನಿರ್ದೇಶಿಸಲಾಗಿರುತ್ತದೆ.</p> <p>ಸ್ತ್ರೀಶಕ್ತಿ ಸ್ವ ಸಹಾಯ ಸಂಘಗಳು ತಮ್ಮ ದಾಖಲೆಗಳಲ್ಲಿ ಮರುಪಾವತಿ ಮಾಹಿತಿಯನ್ನು ನಿರ್ವಹಿಸುತ್ತಿದ್ದಾರೆ. ಈ</p>



<p>ಮಾಡಬಹುದಾಗಿರುತ್ತದೆ. ನಗದು ವಹಿವಾಟುಗಳನ್ನು ಹೇಗೆ ತಪ್ಪಿಸಬಹುದು ಎಂಬುದನ್ನು ಇದು ಸೂಚಿಸುತ್ತದೆ. ಜಿಲ್ಲಾ ಮಟ್ಟದಲ್ಲಿ ಒಂದು ಪ್ರತ್ಯೇಕ ವಸೂಲಾತಿ ಖಾತೆಯನ್ನು ತೆರೆಯಬಹುದಾಗಿರುತ್ತದೆ. ಈ ಖಾತೆಗೆ ಜಮಾ ಮಾಡುವುದನ್ನು ಅಭ್ಯಾಸ ಮಾಡಿಕೊಳ್ಳಬೇಕಾದ ಅಗತ್ಯತೆ ಇರುತ್ತದೆ ಮತ್ತು ಜಿಲ್ಲಾ ಕಛೇರಿಯಲ್ಲಿ ಸ್ವ ಸಹಾಯ ಗುಂಪುವಾರು ಮಾಡಲಾದ ಮರುಪಾವತಿಯನ್ನು ದಾಖಲಿಸಲಾಗಿರುತ್ತದೆ. ಪ್ರತಿ ತಿಂಗಳು ಮುಂಚಿತವಾಗಿ ನಿಗದಿಪಡಿಸಿದ ದಿನಾಂಕದಂದು ಕೇಂದ್ರ ಕಛೇರಿಯ ಖಾತೆಗೆ ಮೊತ್ತವನ್ನು ಜಮಾ ಮಾಡಬಹುದಾಗಿರುತ್ತದೆ. ಅದೇ ದಿನದಂದು ಜಮಾ ಮಾಡಿದ ಮರುಪಾವತಿಯ ವಿವರಗಳನ್ನು ಸ್ವ ಸಹಾಯ ಗುಂಪುವಾರು ಸಾಮಾಜಿಕ ಮಾಧ್ಯಮದ ಅಂದರೆ ವಾಟ್ಸಾಪ್ ಗ್ರೂಪ್ ಅಥವಾ ಇಮೈಲ್ ಮೂಲಕ ರವಾನಿಸಬಹುದಾಗಿರುತ್ತದೆ. ಈ ರೀತಿಯಾಗಿ, ಯಾವುದೇ ದೋಷಗಳನ್ನು ಅಲ್ಪಾವಧಿಯೊಳಗೆ ಸರಿಪಡಿಸಬಹುದಾಗಿರುತ್ತದೆ.</p> <p>ಸಾಲದ ದಾಖಲೆಗಳನ್ನು ಸರಳಗೊಳಿಸುವ ಅಗತ್ಯವಿರುತ್ತದೆ. ಇದಕ್ಕಾಗಿ ಔಪಚಾರಿಕವಾಗಿ ಒಂದು ಒಪ್ಪಂದ, ನೈಜ ಶ್ರೇಣೀಕರಣ, ಎಲ್ಲಾ ಸದಸ್ಯರ ಗುರುತಿನ ಪುರಾವೆಗಳು ದಾಖಲೆಗಾಗಿ ಸಾಕಾಗಬಹುದಾಗಿರುತ್ತದೆ. ಸ್ವ ಸಹಾಯ ಗುಂಪಿನ ಮಟ್ಟದಲ್ಲಿ ಪ್ರತ್ಯೇಕವಾದ ಸಾಲದ ರಿಜಿಸ್ಟರ್‌ನ್ನು ನಿರ್ವಹಿಸುವಂತೆ ಅಗತ್ಯವಾಗಿ ಒತ್ತಾಯಿಸುವುದು ಪ್ರಮುಖವಾಗಿರುತ್ತದೆ. ಸ್ವ ಸಹಾಯ ಗುಂಪುಗಳಿಗೆ ಇದನ್ನು ಕಡ್ಡಾಯ ಮಾಡಬಹುದಾಗಿರುತ್ತದೆ. ಕಾರ್ಯ ಚಟುವಟಿಕೆ ಮತ್ತು ದಾಖಲಾತಿಗಳ ವಿಷಯದಲ್ಲಿ ಸ್ವ ಸಹಾಯ ಗುಂಪುಗಳ ಸಾಮರ್ಥ್ಯವನ್ನು ಆಯ್ಕೆ ಮಾಡುವ ಮೊದಲೇ ಪರಿಶೀಲಿಸಬಹುದಾಗಿರುತ್ತದೆ.</p>	<p>ಕುರಿತು ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯ ಮೂಲಕ ಅಗತ್ಯ ಸಪಕಾರ ನೀಡಲಾಗುತ್ತಿದೆ.</p> <p>ಪ್ರಧಾನ ಕಛೇರಿಯಲ್ಲಿ ಜಿಲ್ಲೆಗಳಿಂದ ಮರುಪಾವತಿಯಾಗುವ ಮೊತ್ತಕ್ಕಾಗಿ ಪ್ರತ್ಯೇಕ ಖಾತೆಯನ್ನು ನಿರ್ವಹಿಸಲಾಗುತ್ತಿದೆ. ಹಾಗೂ ಸಾಲ ಮರುಪಾವತಿಯ ಪ್ರತ್ಯೇಕ ದಾಖಲೆಗಳನ್ನು ನಿರ್ವಹಿಸಲಾಗುತ್ತಿದೆ.</p>
<p>ಮಧ್ಯಮ ಮತ್ತು ದೀರ್ಘಾವಧಿಯ ಶಿಫಾರಸ್ಸುಗಳು</p>	
<p>ಎ) ಸ್ತ್ರೀ ಶಕ್ತಿ ಸ್ವ ಸಹಾಯ ಗುಂಪುಗಳ ಆರ್ಥಿಕ ಸಬಲೀಕರಣ ಮೇಲ್ವಿಚಾರಣೆ ಮತ್ತು ದಾಖಲೀಕರಣ</p> <p>ಕಿರು ಸಾಲದ ಬಳಕೆಯನ್ನು ನಿಶ್ಚಿತಗೊಳಿಸಲು ಮತ್ತು ಅಗತ್ಯವಿದ್ದಾಗ ಸ್ವ ಸಹಾಯ ಗುಂಪುಗಳಿಗೆ ಮಾರ್ಗದರ್ಶನ ಮಾಡಲು ದೃಢವಾದ ಅಗತ್ಯಗಳ ಮೇಲ್ವಿಚಾರಣೆಯನ್ನು ಸ್ಥಾಪಿಸಬೇಕಾಗಿರುತ್ತದೆ. ಒದಗಿಸಲಾದ ಬೆಂಬಲ, ಪ್ರಗತಿ, ಮರುಪಾವತಿಗಳು, ಯಶಸ್ಸಿನ ಪ್ರಕರಣಗಳ ಪ್ರದರ್ಶನ ಮತ್ತು ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮದೊಳಗೆ ಆಂತರಿಕ ಕಲಿಕೆಗಳನ್ನು ತಳಮಟ್ಟದಲ್ಲಿ ದಾಖಲೀಕರಣ ಮಾಡಬೇಕಾಗಿರುತ್ತದೆ. ಮೇಲ್ವಿಚಾರಣೆಯ ಉದ್ದೇಶಕ್ಕಾಗಿ ಆನ್‌ಲೈನ್ ವೇದಿಕೆ/ ಆನ್‌ಲೈನ್ ಅರ್ಜಿಯನ್ನು ಅಭಿವೃದ್ಧಿ ಪಡಿಸಬಹುದು. ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮಕ್ಕೆ ಫಲಾನುಭವಿಗಳ ಆರ್ಥಿಕ ಮತ್ತು ಸಾಮಾಜಿಕ ಸಬಲೀಕರಣದ ವ್ಯಾಪ್ತಿಯ ಮೇಲ್ವಿಚಾರಣೆಗೆ ಅಂತಹ ಒಂದು ವ್ಯವಸ್ಥೆಯು ಸಹಾಯ ಮಾಡುತ್ತದೆ.</p>	<p>ಯೋಜನೆಗಳಡಿ ಪ್ರಗತಿ, ಮರುಪಾವತಿ ವಿವರಗಳು, ಯಶೋಗಾಥೆಗಳನ್ನು ನಿಗಮದ ಕೇಂದ್ರ ಕಛೇರಿಯಲ್ಲಿ ದಾಖಲಿಸಲಾಗುತ್ತಿದೆ. ಯೋಜನೆಗಳ ಅನುಷ್ಠಾನ ಮತ್ತು ಮೇಲ್ವಿಚಾರಣೆಗೆ ಅನುಕೂಲವಾಗುವಂತೆ, ಯೋಜನೆಗಳನ್ನು ಆನ್‌ಲೈನ್ ಮೂಲಕ ಜಾರಿಗೊಳಿಸಲು ಎನ್.ಐ.ಸಿ. ಮೂಲಕ ಕ್ರಮ ಕೈಗೊಳ್ಳಲಾಗುತ್ತಿದೆ.</p>
<p>ಬಿ) ಸ್ವಯಂ ಉದ್ಯೋಗವನ್ನು ಪ್ರೋತ್ಸಾಹಿಸುವುದು ಸಾಮರ್ಥ್ಯ ನಿರ್ಮಾಣ</p> <p>ಸ್ತ್ರೀ ಶಕ್ತಿ ಸ್ವ ಸಹಾಯ ಗುಂಪುಗಳನ್ನು ಬಲಪಡಿಸುವ ಅಗತ್ಯವಿರುತ್ತದೆ. ಅನುಸರಣೆಯು ಇಲ್ಲದಿರುವುದರಿಂದ</p>	<p>ಸ್ತ್ರೀಶಕ್ತಿ ಸ್ವ ಸಹಾಯ ಸಂಘಗಳ ರಚನೆ, ತರಬೇತಿ, ಸುತ್ತುನಿಧಿ ವಿತರಣೆ, ಸಾಮರ್ಥ್ಯವರ್ಧನೆ, ಬ್ಯಾಂಕಿಂಗ್ ವ್ಯವಸ್ಥೆ, ಮಾರುಕಟ್ಟೆ ಲಿಂಕೇಜ್ ವ್ಯವಸ್ಥೆಯನ್ನು ಮಹಿಳ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯಲ್ಲಿ ಸ್ತ್ರೀಶಕ್ತಿ</p>



<p>ಜಾಗೃತಿಯ ಕೊರತೆ ಮತ್ತು ಅನುಚಿತ ನಿರ್ವಹಣೆಯು ಇರುತ್ತದೆ. ಆದ್ದರಿಂದ ಕಾರ್ಯ ನಿರ್ವಹಿಸಲು ಮತ್ತು ಸಮರ್ಥನೀಯವಾಗಿ ಕಾರ್ಯಗತಗೊಳಿಸಲು ಈ ಗುಂಪುಗಳ ಸಾಮರ್ಥ್ಯ ನಿರ್ಮಾಣವನ್ನು ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯು ಕೈಗೆತ್ತಿಕೊಳ್ಳಬಹುದಾಗಿರುತ್ತದೆ. ಇನ್ನೊಂದೆಡೆ, ಉದ್ಯಮಶೀಲತಾ ಅಭಿವೃದ್ಧಿ, ಕೌಶಲ್ಯ ತರಬೇತಿ, ಸ್ವ ಸಹಾಯ ಗುಂಪುಗಳಿಗೆ ಮೌಲ್ಯ ಸೇರ್ಪಡೆಯ ಕಾರ್ಯಗಳನ್ನು ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮವು ತೆಗೆದುಕೊಳ್ಳಬಹುದಾಗಿರುತ್ತದೆ. ಆದಾಗ್ಯೂ, ಈ ತರಬೇತಿಗಳು ಸಂವಾದಾತ್ಮಕವಾಗಿರಬೇಕು, ಬಹುತೇಕ ಸ್ವ ಸಹಾಯ ಗುಂಪುಗಳ ಸದಸ್ಯರುಗಳು ಅನಕ್ಷರಸ್ಥರಾಗಿರುತ್ತಾರೆ ಎಂಬ ಅಂಶವನ್ನು ಪರಿಗಣಿಸಿ, ಸಹಜವಾಗಿ ಕೈಜೋಡಿಸಿಕೊಂಡು ಮತ್ತು ಭಾಗವಹಿಸುವಂತಿರಬೇಕು. ಅಂತಹ ವಿಷಯಗಳಲ್ಲಿ ಪರಿಣತಿ ಹೊಂದಿದ ಅಸ್ತಿತ್ವದಲ್ಲಿರುವ ಸರ್ಕಾರೇತರ ಸಂಸ್ಥೆಗಳ/ ಸಂಘಟನೆಗಳ ಅಂದರೆ ಕರ್ನಾಟಕ ವಾಣಿಜ್ಯೋದ್ಯಮ ಅಭಿವೃದ್ಧಿ ಕೇಂದ್ರ (ಸಿಇಡಿಬಿಕೆ) ಮತ್ತು ಗ್ರಾಮೀಣಾಭಿವೃದ್ಧಿ ಮತ್ತು ಸ್ವಯಂ ಉದ್ಯೋಗ ತರಬೇತಿ ಸಂಸ್ಥೆ (ಆರ್‌ಯುಡಿಎಸ್‌ಇಟಿಐ) ಇತ್ಯಾದಿ ಸಂಸ್ಥೆಗಳ ಹಾಗೂ ಅನುಭವಿ ವ್ಯಕ್ತಿಗಳ ಬೆಂಬಲವನ್ನು ಪಡೆದುಕೊಳ್ಳಬಹುದು. ಅಂತಹ ಸಂಸ್ಥೆಗಳ ಮತ್ತು ವ್ಯಕ್ತಿಗಳ ಒಂದು ಸಂಪನ್ಮೂಲ ಮಾಹಿತಿಯನ್ನು ಜಿಲ್ಲಾವಾರು ಕೋಡೀಕರಿಸಿ, ಎಲ್ಲಾ ಜಿಲ್ಲೆಗಳಲ್ಲಿ ಲಭ್ಯವಿರುವಂತೆ ಒದಗಿಸಬೇಕಾಗಿದೆ.</p>	<p>ವಿಭಾಗದಿಂದ ನಿರ್ವಹಿಸಲಾಗುತ್ತಿದೆ.</p>
<p>ಸಿ) ಉದ್ಯಮಶೀಲತಾ ಚಟುವಟಿಕೆಗಳಲ್ಲಿ ಭಾಗವಹಿಸುವ ಅವಕಾಶಗಳನ್ನು ಕಲ್ಪಿಸುವುದು, ಉತ್ಪಾದನಾ ಕೇಂದ್ರಗಳನ್ನು ಸ್ಥಾಪಿಸುವುದು ಮತ್ತು ಅವುಗಳನ್ನು ಅಭಿವೃದ್ಧಿ ಪಡಿಸುವುದು</p> <p>ಮಾರುಕಟ್ಟೆ ಸಂಪರ್ಕಗಳು ಹಲವಾರು ಸರ್ಕಾರೇತರ ಸಂಸ್ಥೆಗಳು, ಏಜೆನ್ಸಿಗಳು, ಮತ್ತು ಕಾಲೇಜುಗಳು ಮಾರುಕಟ್ಟೆಗಾಗಿ ಅವಕಾಶಗಳನ್ನು ಕಲ್ಪಿಸಲು ತೊಡಗಿರುತ್ತವೆ. ಆನ್ ಲೈನ್ ಮಾಧ್ಯಮಗಳ ಮೂಲಕವಾಗಿ ಅಂತಹ ಏಜೆನ್ಸಿಗಳೊಂದಿಗೆ ಮತ್ತು ಮಾರುಕಟ್ಟೆಗಳೊಂದಿಗೆ ಸಂಪರ್ಕಗಳನ್ನು ಮತ್ತು ನೆಟ್‌ವರ್ಕ್‌ಗಳನ್ನು ಅಭಿವೃದ್ಧಿಪಡಿಸಬೇಕಾಗಿರುತ್ತದೆ. ವಾಸ್ತವವಾಗಿ ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮದಲ್ಲಿ ಮತ್ತು ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯಲ್ಲಿ ಆನ್ ಲೈನ್ ಮಾರ್ಕೆಟಿಂಗ್ ಪೋರ್ಟಲ್‌ನ್ನು ಸ್ಥಾಪಿಸಬಹುದಾಗಿರುತ್ತದೆ. ಅಥವಾ ಸ್ವ ಸಹಾಯ ಗುಂಪುಗಳ ಸದಸ್ಯರ ಉತ್ಪನ್ನಗಳನ್ನು ಮತ್ತು ಸೇವೆಗಳನ್ನು ಪ್ರಚಾರ ಮತ್ತು ಮಾರಾಟ ಮಾಡುತ್ತಿರುವ ಪ್ರಸ್ತುತ ಇರುವ ಪೋರ್ಟಲ್‌ಗಳೊಂದಿಗೆ ಸೇರಿಸಬಹುದಾಗಿರುತ್ತದೆ. ಸರ್ಕಾರಿ ಮತ್ತು ಖಾಸಗಿ ಸಹಭಾಗಿತ್ವದಡಿ ಕಾರ್ಪೊರೇಟ್ ಸಂಸ್ಥೆಗಳ (ಕಂಪನಿಗಳ) ಸಾಮಾಜಿಕ ಜವಾಬ್ದಾರಿ ಕಾರ್ಯಕ್ರಮದಡಿ ಇದನ್ನು ಮಾಡಬಹುದಾಗಿರುತ್ತದೆ. ಬಹು ಮುಖ್ಯವಾಗಿ ವಿವಿಧ ಮಾಧ್ಯಮಗಳನ್ನು ಬಳಸಿಕೊಂಡು ಸ್ಥಳೀಯ ಮಟ್ಟದಲ್ಲಿ ಗ್ರಾಹಕರೊಂದಿಗೆ ಸಂಪರ್ಕವನ್ನು ಕಲ್ಪಿಸುವುದು ಮತ್ತು ಈ ಬಗ್ಗೆ ಜಾಹಿರಾತನ್ನು ನೀಡುವುದು ಮುಖ್ಯವಾಗಿರುತ್ತದೆ.</p>	<p>ಸ್ತ್ರೀಶಕ್ತಿ ಸ್ವ ಸಹಾಯ ಸಂಘಗಳ ರಚನೆ, ತರಬೇತಿ, ಸುತ್ತಿನಿಧಿ ವಿತರಣೆ, ಸಾಮರ್ಥ್ಯ ವರ್ಧನೆ, ಬ್ಯಾಂಕಿಂಗ್ ವ್ಯವಸ್ಥೆ, ಮಾರುಕಟ್ಟೆ, ಲಿಂಕೇಜ್ ವ್ಯವಸ್ಥೆಯನ್ನು ಮಹಿಳ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯಲ್ಲಿ ಸ್ತ್ರೀಶಕ್ತಿ ವಿಭಾಗದಿಂದ ನಿರ್ವಹಿಸಲಾಗುತ್ತಿದೆ.</p>
<p>ಡಿ) ಆರ್ಥಿಕ ಸ್ವಾವಲಂಬನೆ ಮತ್ತು ಸ್ವ ಸಹಾಯ ಗುಂಪುಗಳ ಆರ್ಥಿಕ ಸಬಲೀಕರಣವನ್ನು ಸಾಧಿಸುವುದು ಬ್ಯಾಂಕ್ ಮತ್ತು ಸರ್ಕಾರದ ಯೋಜನೆಗಳು ಸಂಪರ್ಕಗಳು</p>	<p>ಸ್ತ್ರೀಶಕ್ತಿ ಸ್ವ ಸಹಾಯ ಸಂಘಗಳ ರಚನೆ, ತರಬೇತಿ, ಸುತ್ತಿನಿಧಿ ವಿತರಣೆ, ಸಾಮರ್ಥ್ಯ ವರ್ಧನೆ, ಬ್ಯಾಂಕಿಂಗ್ ವ್ಯವಸ್ಥೆ, ಮಾರುಕಟ್ಟೆ, ಲಿಂಕೇಜ್ ವ್ಯವಸ್ಥೆಯನ್ನು ಮಹಿಳ</p>




<p>ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮವು ಈಗಾಗಲೇ ಬ್ಯಾಂಕುಗಳೊಂದಿಗೆ ಕಾರ್ಯ ನಿರ್ವಹಿಸುತ್ತಿರುವುದರಿಂದ ಸ್ವ ಸಹಾಯ ಗುಂಪುಗಳ ಮತ್ತು ಬ್ಯಾಂಕುಗಳ ನಡುವೆ ಒಂದು ಬಾಂಧವ್ಯವನ್ನು ನಿರ್ಮಿಸುವುದು ಸುಲಭವಾಗಿರುತ್ತದೆ. ಇದು ಬ್ಯಾಂಕ್ ಸಂಪರ್ಕಗಳನ್ನು ವರ್ಧಿಸಲು ಸಹಾಯ ಮಾಡುತ್ತದೆ ಮತ್ತು ದೀರ್ಘಾವಧಿಯಲ್ಲಿ ಸ್ವ ಸಹಾಯ ಗುಂಪುಗಳ ಆರ್ಥಿಕ ಸಮರ್ಥನೀಯತೆಗೆ ಕಾಣಿಕೆಯನ್ನು ನೀಡುತ್ತದೆ. ಇದೇ ರೀತಿಯಲ್ಲಿ, ತಳಮಟ್ಟದಲ್ಲಿ ವಿವಿಧ ಯೋಜನೆಗಳ ಕುರಿತು ಸಂಬಂಧಿತ ಜಾಗೃತಿಯನ್ನು ಹೆಚ್ಚಿಸುವ ಅಗತ್ಯವಿರುತ್ತದೆ. ಮಹಿಳೆಯರು ಬಳಸುವಂತಹ ಯೋಜನೆಗಳ ಬಗ್ಗೆ ಮಾಹಿತಿಯನ್ನು ಹಂಚಿಕೊಳ್ಳಲು ಬ್ಲಾಕ್ ಮಟ್ಟದಲ್ಲಿ ಅಥವಾ ಪಂಚಾಯತ್ ಮಟ್ಟದಲ್ಲಿ ಎಲ್ಲಾ ಇಲಾಖೆಗಳನ್ನು ಅಮಂತ್ರಿಸಿ ಒಂದು ಮೇಳ ಅಥವಾ ಕಾರ್ಯಾಗಾರವನ್ನು ಆಯೋಜಿಸಬಹುದಾಗಿರುತ್ತದೆ.</p>	<p>ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯಲ್ಲಿ ಸ್ತ್ರೀಶಕ್ತಿ ವಿಭಾಗದಿಂದ ನಿರ್ವಹಿಸಲಾಗುತ್ತಿದೆ.</p>
<p>ಇ) ಮೇಲಿನವುಗಳನ್ನು ಹೊರತು ಪಡಿಸಿ ಬಹುಶಃ ಯೋಜನೆಯ ವಿತರಣಾ ವ್ಯವಸ್ಥೆಯನ್ನು ಸುಧಾರಿಸುವ ಬೆಳಕಿನಲ್ಲಿ ಈ ಕೆಳಗಿನ ಸಲಹೆಗಳನ್ನು ಪರಿಗಣಿಸಬಹುದಾಗಿರುತ್ತದೆ.</p> <p>ಪಾತ್ರ ಮತ್ತು ಜವಾಬ್ದಾರಿಗಳಲ್ಲಿ ಸ್ಪಷ್ಟತೆ ಪ್ರಸ್ತುತ ಸಿಬ್ಬಂದಿಗಳು ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯೊಂದಿಗೆ ಕಛೇರಿ ಸ್ಥಳವನ್ನು ಹಂಚಿಕೊಳ್ಳುತ್ತಿದ್ದಾರೆ. ಅವರು ಸಮುದಾಯದಲ್ಲಿ ಪ್ರತ್ಯೇಕ ಗುರುತನ್ನು ಹೊಂದಿಲ್ಲ ಎಂಬ ಅಂಶವು ಮುಂದೆ ಬರುತ್ತದೆ. ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯ ಜೊತೆಗೂಡಿ ಕೆಲಸ ನಿರ್ವಹಿಸುವುದು ಮುಖ್ಯವಾಗಿದ್ದರೂ, ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮದ ಗುರುತಿನ ಮತ್ತು ಚಿತ್ರಣವನ್ನು ರೂಪಿಸುವುದು ಮತ್ತು ಬಲಪಡಿಸುವುದು ಮುಖ್ಯವಾಗಿರುತ್ತದೆ. ಆದ್ದರಿಂದ ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮವು ತನ್ನಷ್ಟಕ್ಕೆ ಸ್ವತಃ ಜಿಲ್ಲಾ ಮಟ್ಟದಲ್ಲಿ ಒಂದು ಪ್ರತ್ಯೇಕ ಘಟಕವಾಗಿ ಸ್ಥಾಪನೆಯಾಗಲು ಅಗತ್ಯವಿರುವ ಮಾನವಶಕ್ತಿ, ಉಪಕರಣಗಳು ಮತ್ತು ಮೂಲಭೂತ ಸೌಕರ್ಯಗಳೊಂದಿಗೆ ಸ್ಥಾಪಿಸಬೇಕಾಗಿರುತ್ತದೆ ಎಂದು ಹೇಳುವುದು ಅವಶ್ಯಕವಾಗಿರುತ್ತದೆ. ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮ ಮತ್ತು ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಗಳ ನಡುವೆ ಸ್ಪಷ್ಟವಾಗಿ ಅವರುಗಳ ಪಾತ್ರ ಮತ್ತು ಜವಾಬ್ದಾರಿಗಳನ್ನು ಸ್ಥಾಪಿಸುವುದು ಮುಖ್ಯವಾಗಿರುತ್ತದೆ. ಫಲಾನುಭವಿಗಳ ಆಯ್ಕೆಯ ವಿಭಾನ ಮತ್ತು ಪ್ರಕ್ರಿಯೆಗಳು, ಮೇಲ್ವಿಚಾರಣೆ ಮತ್ತು ಫಲಿತಾಂಶ (ಔಟ್‌ಪುಟ್) ಪಡೆಯಲು ಜವಾಬ್ದಾರಿಯನ್ನು ವಿವರವಾಗಿ ತಯಾರಿಸಬೇಕಾಗಿರುತ್ತದೆ. ಇದನ್ನು ಒಮ್ಮೆ ಮಾಡಿದರೆ ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮವು ಹೆಚ್ಚು ಕೇಂದ್ರೀಕೃತ ಮತ್ತು ಸುವ್ಯವಸ್ಥಿತ ರೀತಿಯಲ್ಲಿ ಕರ್ತವ್ಯವನ್ನು ನಿರ್ವಹಿಸಬಹುದಾಗಿರುತ್ತದೆ. ಉದಾಹರಣೆಗೆ, ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮದ ಸಿಬ್ಬಂದಿಗಳು ಸ್ವ ಸಹಾಯ ಗುಂಪುಗಳ ಫಲಾನುಭವಿಗಳ ಆಯ್ಕೆಯಲ್ಲಿ ಪಾಲ್ಗೊಂಡಿರುವುದಿಲ್ಲ ಆದರೆ ಅವುಗಳ ಮೇಲ್ವಿಚಾರಣೆ ಮತ್ತು ವಸೂಲಾತಿಗೆ ಸಂಬಂಧಿಸಿದಂತೆ ಜವಾಬ್ದಾರಿಯನ್ನು ಅವರ ಮೇಲೆ ಹೊರಿಸುವುದು ಅತ್ಯಂತ ಪರಿಣಾಮಕಾರಿ ಪ್ರಕ್ರಿಯೆ ಎಂದು</p>	<p>ಈ ಕುರಿತು ಪ್ರಸ್ತಾವನೆಯನ್ನು ಸರ್ಕಾರಕ್ಕೆ ಸಲ್ಲಿಸಲಾಗುತ್ತಿದೆ.</p> <p>ಸ್ತ್ರೀಶಕ್ತಿ ಸಂಘಗಳ ಆಯ್ಕೆಯನ್ನು ಮಾನ್ಯ ಶಾಸಕರ ಅಧ್ಯಕ್ಷತೆಯ ಸಮಿತಿಯಲ್ಲಿ ಕೈಗೊಳ್ಳಲಾಗುತ್ತಿದೆ.</p>



<p>ತೋರುವುದಿಲ್ಲ.</p> <p>ಇದರ ಜೊತೆಗೆ ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮದ ಯೋಜನೆಗಳು ಗುರಿ ವಸ್ತುನಿಷ್ಠತೆ ಸಹಕಾರ ಇವುಗಳಲ್ಲಿ ಸ್ಪಷ್ಟವಾಗಿರಬೇಕಾಗಿರುತ್ತದೆ ಮತ್ತು ಫಲಾನುಭವಿಗಳ ಆಯ್ಕೆಗೆ ಸಂಬಂಧಿಸಿದಂತೆ, ಪ್ರಕ್ರಿಯೆಗಳನ್ನು ಅನುಪೇಕ್ಷಿತವಾಗಿ ವಿಳಂಬಗೊಳಿಸುವ ಮತ್ತು ಯೋಜನೆಯ ಸಮಯ ಮತ್ತು ಪರಿಣಾಮಕಾರಿತ್ವವನ್ನು ತಗ್ಗಿಸುವ ಸಮಿತಿಗಳನ್ನು ರಚಿಸುವ ಬದಲಿಗೆ ಫಲಾನುಭವಿಗಳ ಆಯ್ಕೆಯು ಸೇರಿದಂತೆ ಎಲ್ಲವನ್ನೂ ನಿಗಮದಿಂದಲೇ ನಿರ್ವಹಿಸಬೇಕಾಗಿರುವುದರಿಂದ ನಿಗಮವು ಹೆಚ್ಚಿನ ಅನುಕೂಲತೆಗಳನ್ನು ಹೊಂದಿರಬೇಕಾಗಿರುತ್ತದೆ. ಸಂಪೂರ್ಣವಾಗಿ ಅಗತ್ಯವಿದ್ದರೆ, ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮ, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ, ಬ್ಯಾಂಕುಗಳು, ಸಾಮಾಜಿಕ ವಿಜ್ಞಾನಿಗಳ, ಜಿಲ್ಲಾ ನಿರೀಕ್ಷಕರುಗಳ ಪ್ರತಿನಿಧಿ ಇತ್ಯಾದಿಯವರನ್ನೊಳಗೊಂಡ ಒಂದು ಸಮಿತಿಯನ್ನು ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮದ ವ್ಯವಸ್ಥಾಪಕ ನಿರ್ದೇಶಕರ ನೇತೃತ್ವದಲ್ಲಿ ರಚಿಸಬಹುದಾಗಿರುತ್ತದೆ.</p>	
<p><b>ಮಾನವ ಸಂಪನ್ಮೂಲ</b></p> <p>ಪ್ರಸ್ತುತ ಜಿಲ್ಲಾ ಮಟ್ಟದಲ್ಲಿ ಸಿಬ್ಬಂದಿಯು ಜಿಲ್ಲಾ ನಿರೀಕ್ಷಕರನ್ನು ಒಳಗೊಂಡಿರುತ್ತದೆ. ಅವರಿಗೆ ಕಠಿಣ ಆಧಾರದ ಮೇಲಿರುವ ಸಿಬ್ಬಂದಿ ಒಬ್ಬರು ಸಹಾಯಕರುತ್ತಾರೆ ಅಂದರೆ ರಾಜ್ಯ ಸಂಪನ್ಮೂಲ ಕೇಂದ್ರದ ಸಲಹೆಗಾರರು, ರಾಜ್ಯಮಟ್ಟದಲ್ಲಿ ಓರ್ವ ವಿಷಯ ನಿರ್ವಾಹಕರು ಹಲವಾರು ಯೋಜನೆಗಳನ್ನು ನಿರ್ವಹಿಸುತ್ತಿದ್ದಾರೆ. ಈ ಅಧ್ಯಯನವು ಜಿಲ್ಲೆಯ ಮತ್ತು ರಾಜ್ಯ ಮಟ್ಟದ ಮಾನವ ಸಂಪನ್ಮೂಲದಲ್ಲಿ ಅಸಮರ್ಪಕತೆ ಇರುವುದನ್ನು ತಿಳಿಸಿರುತ್ತದೆ. ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮವು ಪರಿಣಾಮಕಾರಿಯಾಗಿ ಯೋಜನೆಯನ್ನು ತಲುಪಿಸಲು ಜಿಲ್ಲಾ ಮಟ್ಟದಲ್ಲಿ ಮತ್ತು ಕೇಂದ್ರ ಕಛೇರಿಯಲ್ಲಿ ಹೆಚ್ಚುವರಿ ಸಿಬ್ಬಂದಿಯನ್ನು ನೇಮಕ ಮಾಡಿಕೊಂಡು ಗಂಭೀರವಾಗಿ ಪರಿಗಣಿಸುವ ಅಗತ್ಯತೆ ಇರುತ್ತದೆ. ಜಿಲ್ಲೆಯ ಹಂತದಲ್ಲಿ ಜರೂರಾಗಿ ಅಗತ್ಯವಾಗಿ ಬೇಕಾಗಿರುವ ಇಬ್ಬರು ತಕ್ಷಣದ ಸಿಬ್ಬಂದಿಗಳೆಂದರೆ, ಒಬ್ಬರು ಕಂಪ್ಯೂಟರ್ ಆಯೋಜಕರು ಮತ್ತು ಇನ್ನೊಬ್ಬರು ಲೆಕ್ಕಗಳ/ ಆಡಳಿತ ಸಹಾಯಕರು. ಇದರಿಂದಾಗಿ ಜಿಲ್ಲಾ ನಿರೀಕ್ಷಕರು, ಅನುಷ್ಠಾನದ ಮೇಲೆ ಕೇಂದ್ರೀಕರಿಸಬಹುದಾಗಿರುತ್ತದೆ. ದೊಡ್ಡ ಜಿಲ್ಲೆಗಳಲ್ಲಿ ಆದ್ಯತೆಯ ಮೇರೆಗೆ ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮವು ಹೆಚ್ಚುವರಿ ಜಿಲ್ಲಾ ನಿರೀಕ್ಷಕರನ್ನು ನೇಮಕ ಮಾಡಿಕೊಳ್ಳಬೇಕಾಗಿರುತ್ತದೆ. ಸಿಬ್ಬಂದಿಗಳಿಗೆ ಯಾವುದೇ ರೀತಿಯ ಸಾರಿಗೆ ಸೌಲಭ್ಯವನ್ನು ಒದಗಿಸಿರುವುದಿಲ್ಲ. ಇದರಿಂದ ಕಾರ್ಯದ ಅನುಸರಣೆಯನ್ನು ನಿರ್ವಹಿಸಲು ಕಷ್ಟಕರವಾಗಿರುತ್ತದೆ. ಆದ್ದರಿಂದ ಒಂದು ವಾಹನವನ್ನು/ವಾಹನ ಭತ್ಯೆಯನ್ನು ಪರಿಣಾಮಕಾರಿಯಾದ ಅನುಸರಣೆ ಕಾರ್ಯಕ್ಕಾಗಿ ಒದಗಿಸಬಹುದಾಗಿರುತ್ತದೆ.</p> <p>ದೊಡ್ಡ ಪ್ರಮಾಣದ ಕಿರುಸಾಲ ಯೋಜನೆಯನ್ನು ಮೇಲ್ವಿಚಾರಣೆ ಮಾಡಲು ರಾಜ್ಯ ಮಟ್ಟದಲ್ಲಿ ಸಿಬ್ಬಂದಿಯನ್ನು ಸರಿಯಾಗಿ</p>	<p>ಪ್ರಸ್ತುತವಾಗಿ ಜಿಲ್ಲಾ ಮಟ್ಟದಲ್ಲಿ ಅಭಿವೃದ್ಧಿ ನಿರೀಕ್ಷಕರು, ಗೌರವಧನ ಆಧಾರದ ಮೇಲೆ ಒಟ್ಟು ಸಹಾಯಕರು, ಒಟ್ಟು ಕಂಪ್ಯೂಟರ್ ಆಪರೇಟರ್ ಕಾರ್ಯ ನಿರ್ವಹಿಸುತ್ತಿದ್ದಾರೆ. ಅಭಿವೃದ್ಧಿ ನಿರೀಕ್ಷಕರಿಗೆ ಪ್ರಸ್ತುತವಾಗಿ ರೂ.2500/-ಗಳನ್ನು ಹಾಗೂ ಸಮಾಲೋಚಕರಿಗೆ ರೂ.2000/-ಗಳನ್ನು ಪ್ರಯಾಣ ಭತ್ಯೆಯಾಗಿ ನೀಡಲಾಗುತ್ತಿದೆ.</p> <p>ಹೆಚ್ಚುವರಿ ಸಿಬ್ಬಂದಿಗಳ ನೇಮಕಕ್ಕೆ ಮಂಜೂರಾತಿ ಆದೇಶ ಕೋರಿ ಸರ್ಕಾರಕ್ಕೆ ಪ್ರಸ್ತಾವನೆ ಸಲ್ಲಿಸಲಾಗುವುದು. ಹೊರಗುತ್ತಿಗೆ ವಾಹನ ಸಾಕರ್ಯಕ್ಕಾಗಿ ನಿರ್ದೇಶಕ ಮಂಡಳಿಯ ಮುಂದೆ ಅನುಮೋದನೆ ಪಡೆದು ಸರ್ಕಾರಕ್ಕೆ ಪ್ರಸ್ತಾವನೆಯನ್ನು ಸಲ್ಲಿಸಲಾಗುವುದು.</p>



<p>ನಿಗಮದ ಕಿರು ಸಾಲ ಮತ್ತು ಇತರ ಸಾಲ ಯೋಜನೆಗಳನ್ನು ನಿರ್ವಹಣೆ ಮಾಡುವಂತಹ ಬ್ಯಾಂಕಿಂಗ್/ಕಿರುಸಾಲ ರಂಗದಲ್ಲಿ ಸಂಬಂಧಿತ ಅನುಭವವುಳ್ಳ ಮುಡಿಪಾಗಿಟ್ಟ ವೃತ್ತಿಪರರ/ಸಮಾಲೋಚಕರ ಒಂದು ತಂಡದ ಅಗತ್ಯತೆಯು ಕೇಂದ್ರ ಕಛೇರಿಯಲ್ಲಿ ಇರುತ್ತದೆ. ಹೀಗಾಗಿ ಸಾಕಷ್ಟು ಮಾನವ ಶಕ್ತಿಯನ್ನು, ಉಪಕರಣಗಳನ್ನು ಮತ್ತು ಮೂಲಭೂತ ಸೌಕರ್ಯಗಳನ್ನು ಇಲ್ಲಾ ಮಟ್ಟದ ಮತ್ತು ರಾಜ್ಯ ಮಟ್ಟದ ಸಿಬ್ಬಂದಿಗಳಿಗೆ ಒದಗಿಸುವುದನ್ನು ಖಾತ್ರಿ ಪಡಿಸಿಕೊಳ್ಳುವುದನ್ನು ಕಡ್ಡಾಯ ಮಾಡಬೇಕಾಗಿರುತ್ತದೆ. ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮವು ಸಾಲ ಘಟಕಗಳ ಹಲವಾರು ಯೋಜನೆಗಳನ್ನು ಹೊಂದಿದ್ದರೆ, ಸಾಲ ವಸೂಲಾತಿಗಾಗಿ ಪ್ರತಿಯೊಂದು ಜಿಲ್ಲೆಯಲ್ಲಿ ಪ್ರತ್ಯೇಕ ಸಿಬ್ಬಂದಿಗಳನ್ನು/ಸಮಾಲೋಚಕರನ್ನು ನೇಮಿಸಿಕೊಳ್ಳಬಹುದಾಗಿರುತ್ತದೆ.</p>	
<p><b>ಕಾಲದ ನಿರ್ವಹಣೆ</b> ಜಿಲ್ಲಾ ಮತ್ತು ರಾಜ್ಯ ಸಿಬ್ಬಂದಿಗಳು ವಿಭಿನ್ನವಾದ ಮಧ್ಯಸ್ಥಗಾರರನ್ನು ಹೊಂದಿರುವ ನಿರ್ವಹಿಸಲು ಐದು ಯೋಜನೆಗಳನ್ನು ಹೊಂದಿರುತ್ತಾರೆ. ಹಲವಾರು ಯೋಜನೆಗಳ ಮತ್ತು ಸಮಿತಿಗಳ ಪುರಾವಾತ್ಮಕ ಸಭೆಗಳಲ್ಲಿ ಮತ್ತು ಹಲವಾರು ಆಂತರಿಕ ಅಧ್ಯಯನಗಳ ದತ್ತಾಂಶ ಸಂಯೋಜನೆಗಾಗಿ ಅಮೂಲ್ಯವಾದ ಸಮಯ ಕಳೆದು ಹೋಗಿರುವುದು ಸ್ಪಷ್ಟವಾಗಿರುತ್ತದೆ ಮತ್ತು ಬಹಳಷ್ಟು ಕಡಿಮೆ ಸಮಯವನ್ನು ಯೋಜನೆಗಳ ನೈಜವಾದ ಅನುಷ್ಠಾನಕ್ಕಾಗಿ ಮತ್ತು ನಿರ್ವಹಣೆಗಾಗಿ ಕಳೆಯಲಾಗಿರುತ್ತದೆ. ಇದರಿಂದ ದಕ್ಷತೆ ಮತ್ತು ಉತ್ಪಾದನೆಯು ಕಡಿಮೆಯಾಗಿರುತ್ತದೆ. ಆದ್ದರಿಂದ ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮವು ಅಂತಹ ಪ್ರಗತಿ ಪರಿಶೀಲನಾ ಸಭೆಗಳಿಗಾಗಿ ತಿಂಗಳಲ್ಲಿ ಕೆಲವು ದಿನಗಳನ್ನು ನಿಗದಿಪಡಿಸುವುದರಿಂದ ಪರಿಣಾಮಕಾರಿ ಅನುಷ್ಠಾನಕ್ಕಾಗಿ ಸಮಯವನ್ನು ಒದಗಿಸಿದಂತಾಗುತ್ತದೆ. ಇದರ ಬಗ್ಗೆ ಅರಿವು ಮೂಡಿಸಲು ಮತ್ತು ಸುಸಂಘಟಿತ ಸಭೆಗಳನ್ನು ಆಯೋಜಿಸಲು ಸಂಬಂಧಿತ ಉನ್ನತ ಅಧಿಕಾರಿಗಳು ಸಹಕರಿಸಬೇಕಾಗಿರುತ್ತದೆ.</p>	<p>ನಿಗಮದ ಕೇಂದ್ರ ಕಛೇರಿಯಲ್ಲಿ ಮರುಪಾವತಿಯ ವಿವರಗಳನ್ನು ಕ್ರೋಢೀಕರಿಸಿ ಗಣಕೀಕರಣಗೊಳಿಸಲು ಗೌರವಧನದ ಆಧಾರದ ಮೇಲೆ ನಿಗಮದ ನಿರ್ದೇಶಕ ಮಂಡಳಿಯ ಅನುಮತಿ ಪಡೆದು ಒಬ್ಬ ಸಮಾಲೋಚಕರನ್ನು ತಾತ್ಕಾಲಿಕವಾಗಿ ಗೌರವಧನದ ಅಧಾರದ ಮೇಲೆ ನೇಮಿಸಲಾಗಿದೆ. ಇದರಿಂದ, ಸಾಲ ವಸೂಲಾತಿ ಮತ್ತು ಮರುಪಾವತಿ ದಾಖಲೆಗಳನ್ನು ಕಾಲಮಿತಿಯಲ್ಲಿ ನಿರ್ವಹಿಸಲಾಗುತ್ತಿದೆ.</p>

  
 ವ್ಯವಸ್ಥಾಪಕ ನಿರ್ದೇಶಕರು  
 ಕ.ರಾ.ಮ.ಅ.ನಿಗಮ